


సిలువను గూర్చిన మర్తమము

భాగం - 1

పాఠము-2



బైబిలులో

అత్యున్నతమైన సత్యములు

నీ వాక్యమే సత్యము. యోహాను 17:17



అత్యున్నతమైన

బైబిలులోని

సత్యముల

పాఠము - 2

సిలువను గూర్చిన మర్తము
భాగం - 1

ముఖ్య గమనిక: ప్రతి వేద వాక్య సూచనల కొరకు, దయతో మీ బైబిలు గ్రంథమును పరిశీలన చేసి సమగ్రముగా చదవండి.

ఈ పాఠనములోని వేద వాక్యములు చాల మట్టుకు చట్ట పూర్వకముగా ప్రచురణ చేయబడిన “కింగ్ జెమ్స్ వెర్షన్” (Authorized KJV) మరియు బైబిలు సొసైటీ ఆఫ్ ఇండియా వారు ప్రచురించిన (BSI Telugu Version) బైబిల్ గ్రంథము నుండి ఉన్నది ఉన్నట్లుగా వ్రాయబడియున్నది.

నేడు మనము ప్రభువైన యేసు యొక్క సిలువను గూర్చి ధ్యానించెదము!
మన ప్రభువు, తన సిలువ మరణము ద్వారా లోక రక్షకుడాయెను.

**యేసు క్రైస్తువులకు మాత్రమే రక్షకుడా?...లేక
యావత్తు మానవాళికొసం రక్షకుడా?**

ఈ ప్రశ్నకు ఇవ్వబడే సమాధానము అస్పష్టముగానుండినను,
విభిన్న సమాధానములచే తారుమారుగా వున్నది.

**ఆ ప్రశ్నకు సరియైన సమాధానమేది ?
అందులో వున్న వాస్తవమేమి ?**



ఈ ప్రశ్న కొరకైన జవాబు - “సిలువను గూర్చిన మర్మము” అనే పాఠము ద్వారా కనుగొందాం.



ఈ విషయాన్ని ఎప్పుడైనా విన్నారా ?

క్రింది వాక్యమును చదువుదాం-

యోహాను 12 : 32

“నేను భూమిమీద నుండి పైకెత్తబడినయెడల అందరిని నా యొద్దకు ఆకర్షించుకొందునని చెప్పెను.”



ఈ వాక్యము యొక్క భావమేమి ?



అంతేకాక, ఇక్కడ “అందరిని నా యొద్దకు ఆకర్షించుకొందునని” చెప్పుట మనకు గమనార్హం.




ఎవరు ఈ “అందరు”?



ఈ మాట క్రైస్తవులకు మాత్రమే వర్తిస్తుందా ?

లేక లోక ప్రజందరికి వర్తిస్తుందా ?



“అందరిని నా యొద్దకు

ఆకర్షించుకొందును” అను దానికి

అందరు పరలోకమునకు ఎత్తబడెదరు

అని అర్థమా ?



యేసు మనుష్యులందరిని పరలోకమునకు ఎత్తకుండునని సెలవిచుచున్నడా?

ఈలాగున మనము ధ్యానించునపుడు ఇందుకు అవకాశము లేదనే అర్థమవుచున్నది.

అలాగైతే, మొదట మనము యేసు ప్రభువు యొక్క మాటలకు నిజమైన భావమును తెలుసుకోవాలంటే, దానికి తరువాత వాక్యమును చదువాలి-



యోహాను 12:33

“తాను ఏ విధముగా మరణము పొందవసియుండెనో సూచించుచు ఆయన ఈ మాట చెప్పెను.”

ఔను, యేసు తన సిలువ మరణమును గూర్చియే ఇక్కడ మాటలాడెనని మనము తెలుసుకొను చున్నాము!

సిలువలో మరణించువారు నేలమట్టము నుండి ఎత్తుగా సిలువవేయబడుట మనకు తెలిసినదే.

ఇదే మనము “PASSION OF CHRIST” సినిమాలో చూసియుండవచ్చును.



సరి, యేసు ప్రభువు తన సిలువ మరణము ద్వారా లోక ప్రజందరికి ఎలా తన యొద్దకు ఆకర్షించగలడు ?

ఈ “మర్మము” గూర్చియే నేడు మనము తెలుసుకొననున్నాము.

ఇప్పుడు మనము యేసుప్రభువు జన్మ సందేశమును ప్రకటించిన దేవదూతల యొక్క వర్తమానము నుండి ఆరంభిద్దాం.

లూకా 2 : 10

“అయితే ఆ దూత - భయపడకుడి, ఇదిగో ప్రజందరికి కలుగబోవు మహా సంతోషకరమైన సువర్తమానము నేను మీకు తెలియజేయుచున్నాను.”





ఇక్కడ యేసయ్య జన్మ ఎలాగున ప్రజలందరికి సంతోషకరమైన
వర్తమానముగా వుండగలడు?



ఇక్కడ చెప్పబడిన “ప్రజలందరు” అంటే ఎవరిని సూచించున్నది?
ఈ ప్రశ్నకు జవాబు క్రింద తెలిపిన వాక్యమును చదువుదాం.

మత్తయి 1 : 21

“ఆమె యొక కుమారుని కనును, తన ప్రజలను వారి పాపము నుండి
ఆయనే రక్షించును గనుక ఆయనకు యేసు అను పేరు పెట్టుదువనెను.”

ఔను, “యేసు” అనగా రక్షకుడు అని అర్థము.

ఆయన పేరు నందు చెప్పబడినట్టే ఆయన ప్రజలను
రక్షించు “రక్షకుడు”!!

అయితే ఆయన ఎలాంటి రక్షకుడు?

**ఆయన రక్షించబోయే “తన
ప్రజలు” ఎవరు ?**

**ఒకవేళ ఇది యూదులను
మాత్రమే సూచించునా ?**



ప్రస్తుతం రక్షణపోందబోయే వారు
లోకములోని మనుష్యులందరూ లేక ఆయన పై
నమ్మకముంచిన వారు మాత్రమేనా?

ఈ ప్రశ్నలకు జవాబు ఎవరు చెప్పగలరు?

నిజాముగా యేసు ప్రభువు ఎవరి కొరకు మరణించెను?

ఈ ప్రశ్నకు జవాబు, మన ప్రభువైన యేసు పలికిన మాటలోనే వున్నాయి.

మార్కు 10 : 45

“మనుష్యకుమారుడు పరిచారము చేయించుకొనుటకు రాలేదు గాని
పరిచారము చేయుటకును, అనేకులకు ప్రతిగా విమోచన క్రయధనముగా
తన ప్రాణము ఇచ్చుటకు వచ్చెననెను.”



అతి ముఖ్యమైన ఈ వాక్యమే మనకు జవాబుగాను మరియు
పాఠ్యాంశమునకు ఆధారముగాను వున్నది.

అయితే “విమోచన క్రయధనము” అనే మాటకు అర్థమేమి?

“అనేకులు” అనే మాట ఎవరిని సూచించుచున్నది?

మనము తెలుసుకుందాం-

దీనిని గూర్చి చూచినపుడు అనేకులు అనే మాట సంఖ్యలో ఎక్కువ
మందిని సూచించవచ్చును కాని అందరు అని అర్థమిచ్చుట లేదు !

**మనము చదివిన వాక్యము యేసుక్రీస్తు యొక్క బలియాగమును గూర్చి
అర్థమిస్తున్నాడా ? అలాగైతే యేసు అందరికాసిన మరణించక,
“అనేకులు” కాసిన మరణించెనా ?**

ఇందువలన చాలామంది యేసుప్రభువును
అంగీకరించి క్రైస్తవులుగా మారిన వారికోసం
మాత్రమే మరణించెనని బోధించుచున్నారు.





యేసుప్రభువు ఒకనికి రక్షకుడిగా ఉండుటకు అతడు వ్యక్తిగతంగా ఆయనను అంగీకరించి క్రైస్తవునిగా మారవలెననుటయే షరతు.

“అనేకులకు ప్రతిగా విమోచన క్రయధనముగా తన ప్రాణము ఇచ్చుటకు వచ్చెననెను.” అను వాక్యమునకు భావమిదేనా?

అయితే యేసుప్రభువు పలికిన మాట అర్థముచేసుకోవాలంటే **“అనేకులు”** అనే మాట యొక్క బైబిల్ అర్థమును తెలుసుకోవాలి.

రోమా 5 : 19

“ఏలయనగా ఒక మనుష్యుని అవిధేయత వలన అనేకులు పాపులుగా ఏలాగు చేయబడిరో, ఆలాగే ఒకని విధేయత వలన అనేకులు నీతిమంతుగా చేయబడుదురు.”

ఔను, నిజముగా ఈ వాక్యములో **“అనేకులు”** అనే మాట అందరిని అనే భావమునే ఇస్తుంది!

కాబట్టి యేసు అనేకులు కోసం కాక అందరికోసం విమోచన క్రయధనంగా తన్నుతాను అప్పగించెను. నిజముగా ఇక్కడ **“అనేకులు”** అంటే అందరు.



ఈ విషయాన్నే మనము క్రింది వాక్యము ద్వారా నిర్ధారణ చేసుకోవచ్చు.

1 తిమోతి 2 : 5,6

“దేవుడాక్కడే, దేవునికిని నరులకును మధ్యవర్తియు ఒక్కడే. ఆయన క్రీస్తు యేససు నరుడు. ఈయన

అందరికొరకు విమోచనక్రయధనముగా తన్నుతానే సమర్పించుకొనెను....”



ఇక్కడ చాలా తేలికగా స్పష్టముగా చెప్పబడియున్నది!

**ఆరుస అందరికారకు విమోచన క్రయధనముగా
తన్నుతానే సమర్థించుకానెను.**

ఇప్పుడు “విమోచన క్రయధనము” అనే మాటను అర్థమేమి?

ఈ మాటకు గ్రీకు పదము-



ANTILUTRON (అంటిలుట్రాన్).



ఆ మాటకు “సరిసాటియైన ధర లేదా విలువ” అని అర్థము.



ఏదైనా ఒక వస్తువు
కొరకు ఖచ్చితమైన
సమాన పరిమాణం
గల మరియొక
వస్తువు.

ఉదాహరణకు:
బంగారు కడ్డి కొరకు
బంగారు కడ్డి

లేదా, ఒక కొలతకు
ఖచ్చితమైన సమాన
మరియొక కొలత.



తరువాత అది మనలను ఒక ప్రశ్నకు
తీసుకొనివచ్చును -



**అలాగైతే, ఒక్క ఊనుట్టుడైన యేసు
అందరిని విమోచించు క్రయధనముగా
తన్ను ఎలాగున బలియాగముగా
అర్పించగలడు ?**

విమోచించు క్రయధనము అనే మాటకు అర్థం యేసు ఒక మనుష్యుని
విమోచనకు మాత్రమే తన ప్రాణము సరిపోయేదిగా వుండును.

అయితే, ఎలా యేసు ప్రభువుని లోక రక్షకుడని... చదువుతున్నాము?

ఇదెలా సాధ్యము? ←



ఆయన లోక రక్షకుడనే వాస్తవమును క్రింద తెలిపిన వాక్యాము ద్వారా తెలుసుకుందాం-

1 యోహాను 4 : 14

“మరియు తండ్రి తన కుమారుని లోక రక్షకుడుగా ఉండుటకు పంపియుండుట మేము చూచి, సాక్ష్యమిచ్చుచున్నాము.”

గమనించారా? ఇక్కడ స్పష్టముగా వ్రాయబడియున్నది.



యేసు ఎవని కొరకు ప్రాణత్యాగము చేయబోతున్నాడు? ఆ ఒకనికి దొరకు సమస్త మేలులు మనుష్యులందరికి లేదా లోకమంతటికి లభించును.


క్రింద నున్న వాక్యామును చదువుకొందాం.

అపొ. కా 17: 26

“యావద్భూమి మీద కాపురముండుటకు ఆయన యొకని నుండి ప్రతి జాతి మనుష్యును సృష్టించి..”

ఔను, మనుష్యులందరు ఒకే రక్తము వలన నిర్మించబడి, ఒకే తండ్రిని కలిగియున్నారు.

హావ్వ కూడా ఆదాము నుండే నిర్మించబడినది.



**కాబట్టి మనమందరము ఒకరికొకరు బంధువుగా
వున్నాము. మనకందరికున్న ఒకే "తండ్రి" ఆదాము.**

కావున ఆదాము ఒక ముఖ్యమైన వ్యక్తిగా వున్నాడు(VIP).

(ఈ భూమికి మొదటి ముఖ్యమైన వ్యక్తి)



మనుష్యులందరికి తండ్రి.



సకల జనులకు తలలాంటి నాయకుడిగా ఉన్నాడు.



మనుష్యులకు ప్రతినిధిగా వున్నాడు.

ఆదాము మానవ జాతికి అన్నియునై యున్నాడు.

నిజంగా, ఆదామును గూర్చి మనమెలా అర్థము చేసుకోవాలంటే,

అతని విజయము మానవులందరి విజయము, అతని ఓటమి
మానవులందరి ఓటమి.



దీనిని ప్రతి ఒక కుటుంబములో చక్కగా చూడగలము..

ఇక్కడ తండ్రిగా - ఆదామును, తల్లిగా- హవ్వను "పిల్లలుగా ఆదాము
సంతతిని"- అనగా మనుష్యులందరిని సూచిస్తున్నారు.

ఇలాగున తండ్రి ప్రయత్నము మేలైనదైతే, కుటుంబములోని పిల్లలు దాని
ఫలమును పొందుకొని సంతోషముగా ఉండుదురు, కాని యెడల పిల్లలు
మరియు కుటుంబములోని వారు చెడు ఫలితాల ప్రభావము వలన
విచారమునకు లోనౌతారు.

**పై చెప్పిన విధముగా ఆదామునకు మరియు మానవ జాతికి
తండ్రి పిల్లల సంబంధము ఉండెను.**

ఔను, మనమిప్పుడు ఆదాము గూర్చి తెలుసుకొనుట అగత్యము-
ఆదాము ఎవరు? దేవుడు ఆదామును ఎప్పుడు సృష్టించెను?

ఇదే విషయాన్ని ఆదికాండము 1 : 26 నందు చూస్తున్నాము.

ఆదికాండము 1 : 26

“..మన స్వరూపమందు మన పోలిక చొప్పున నరులను చేయుదము.”

ఔను, ఇక్కడ మనుష్యుని సృష్టి ఎంత చక్కగా వివరింపబడియున్నది.

అయితే చాలామంది మనుష్యుడు కోతి నుండి వచ్చెనను సిద్ధాంతమును నేటికి నమ్ముచున్నారు...దీనిని ఒక్కసారి ఉహించి చూడండి.



**గొప్ప బైబిలు సంగతులను...ప్రజాదరణ పొందిన
నమ్మకాలతో పోల్చి చూడండి!**

**ఔను, దేవుడు ఆదామును
దేవుని స్వరూపమందు, దేవుని
పోలికచొప్పున సృష్టించెను.**



ఆదాము పరిపూర్ణుడిగాను మరియు తనలో జీవముగలవాడిగాను ఉండెను, అయితే కొన్ని షరతులకు లోబడి జీవించడానికి దేవుడు హక్కులిచ్చేను.



ఆ షరతులేంటి ?

వాటిని గూర్చిన ఆదికాండము 2 : 16,17లో చూడొచ్చు.

ఆదికాండము 2 : 16,17

“మరియు దేవుడైన యెహోవా ఈ తోటలోనున్న ప్రతి వృక్ష ఫలమును నీవు నిరభ్యంతరముగా తినవచ్చును అయితే మంచి చెడ్డల తెలివినిచ్చు వృక్షఫలమును తినకూడదు. నీవు వాటిని తినుదినమున నిశ్చయముగా చచ్చెదవని నరునికాజ్ఞాపించెను.”

ఔను, దేవుడు యిచ్చిన ఈ ఆజ్ఞకు విధేయత అవస్యమై యున్నది .ఈ ఆజ్ఞను అతిక్రమిస్తే వచ్చే శిక్షను గూర్చి దేవుడు ఆదాము హవ్వకు ముందుగానే ప్రకటించెను. 17వ వచనములో చదువుదాం-

“... తినుదినమున నిశ్చయముగా చచ్చెదవు”— vs-17



→ కాబట్టి అవిధేయత = పాపము (2 యోహాను 3:4)
 → పాపము వలన కలిగే శిక్ష = మరణము (రోమా 6 :23)

ఇదియంతయు స్పష్టముగా వ్రాయబడియున్నది. అటు తర్వాత ఏమి జరిగెను ?



ఆదాము, హవ్వ ఏదేను తోటలో ఎలా జీవించియుంటారు మీకు తెలుసా ?

అక్కడ వారికి సంతోషమును, పరమసుఖకరమైన స్థితి ఉండెను.

ఇంటి బాడుగ కటవలయుననే చింత, ఉద్యోగ కష్టలు, డబ్బు సమస్యలు, భవిష్యత్తును గూర్చిన భయము, మొదలైన వాటి యొక్క చింత లేకుండా సంతోషముతో గడిపియుంటారు.

జీవితము గూర్చి పోరాటము లేకుండా ఉన్నారు.

ఆహారము సమృద్ధిగానే ఉండెను. అక్కడికి వెళ్లబ్బిందే వారు చెయ్యవలసిన పనిగా ఉండెను.

సకల విధములైన రుచులు మరియు సువాసనలు గల కలిగియుండిరి.

మీ కన్నులను కొన్ని నిమిషాలు మూసుకొని ఏదేను తోట ఎలాగుండునో ఊహించి చూచండి.



ఔను, అక్కడ ఆహారముగా సకల విధముల ఫలముండెను.

మనము వ్యాధి గ్రస్తులైనప్పుడు వైద్యుని సలహా మేరకు ఎప్పుడైనా ఒకసారి ఈ పండ్లను తినేవారము.

వాటిని తిని స్వస్థత పొందుచున్నాము.

ఎందుకంటే ఫలము జీవసంబంధమైన ఆహారముగా వున్నది!

ఆదాము హవ్వ జీవించుటకోసం ఫలమును ఆహారముగా తీసుకొన్నారు.



ఇలాగున అష్టాదశకరమైన పరిస్థితులో ఆదాము హవ్వ కలిసి ఫలమును తినియుందురు!

విశ్రాంతి సమయమున ఆదాము హవ్వకు జంతువులు, పక్షులు ఇతర జీవరాసులకు తాను పెట్టిన పేర్లను చెప్పి నేర్పియుండవచ్చును
(ఆదికాం 2 : 19,20)



ఇలాగున, వీరిద్దరు ఆ తోటలో దూరముగా సంచరించుచుండిరి.
ఒకరోజు హవ్వ ఒంటరిగా సంచరించుచున్నప్పుడు...



.....**ఆమె చూచినదేమిటి మీకు తెలుసా ?**

ఔను, ఒక సర్పము దేవుడు తినవద్దని చెప్పిన మంచి చెడ్డ తెలివినిచ్చు చెట్టు ఫలమును తినుచుండెను. (ఆదికాండము 2 : 16,17).

అప్పుడు హవ్వ - ఆ సర్పము ఎలా మరణించునో అని ఆసక్తితో చూస్తున్నది. ఆమె కూర్చొని చూస్తున్నది.... చూస్తున్నది... చూస్తున్నది...!

***** **అక్కడ ఏమి జరుగలేదు!**

ఇలాగున సర్పము హవ్వతో మాటలాడినపుడు!
మనము దీనిని గూర్చి క్రింది వాక్యములో చదివేదము-

ఆదికాండము 3 : 1

“దేవుడైన యెహోవా చేసిన సమస్త భూజంతువులలో సర్పము యుక్తిగలదై యుండెను. అది ఆ స్త్రీతో - ఇది నిజమా ? ఈ తోట చెట్లలో దేని ఫలము నైనను మీరు తినకూడదని దేవుడు చెప్పెనా ? అని అడిగెను.”

ఇక్కడ సర్పము తన నాలుకతో మాటలాడెనా ?



ఖచ్చితముగా లేదు!

ఎప్పుడైనా మీరు మాట్లాడే పామును గూర్చి విన్నారా? ఖచ్చితముగా లేదు!

ఔను, ఇది వేరు విధమైన సంభాషణ.

ఇది మాటలతో కాక క్రియ రూపమున జరిగిన సంభాషణగా వుండును.



ఎందుకంటే మాట కంటే క్రియలే బలమైనది.

ఇలాగున “తినవద్దని” చెప్పిన చెట్టు ఫలమును తిని బ్రతికే వున్న సర్పము యొక్క క్రియలు చూచిన హవ్వకు దేవుడు ఇచ్చిన ఆజ్ఞపై ప్రశ్న లేవుటకు కారణమాయెను.

అంతేకాక ఆమె తన మనస్సులో దేవుని ఆజ్ఞలను మరల ధ్రువీకరణ చేసుకొనుచున్నది. చదువుదాం-

ఆదికాండము 3 : 2,3

“అందుకు ఆ స్త్రీ - ఈ తోట చెట్ల ఫలమును మేము తినవచ్చును అయితే తోట మధ్య నున్న చెట్టు ఫలమును గూర్చి దేవుడు -

మీరు చావకుండునట్లు వాటిని తినకూడదనియు, వాటిని ముట్టకూడదనియు చెప్పెనని సర్పముతో అనెను. ”

ఔను, దేవుని మాటలను హవ్వ చాలా స్పష్టముగా తన మనస్సులో వుంచుకొనియుండెను. వాస్తవానికి, దేవుడు చెప్పిన మాటకన్నా ఒక మాట అదనముగా చెప్పెను.

→ “... వాటిని ముట్టకూడదు...”

ఈ మాటలు ఆదికాండము 2 : 16,17 నందు దేవుడిచ్చిన ఆజ్ఞలో చెప్పబడలేదు. అలాగైతే ఈ కార్యమును గూర్చి హవ్వ కొంచెము ఎక్కువగానే మాటలాడియున్నది.



అప్పటి నుండి అదే స్త్రీలకు బహీనతగా మారిపోయినది.

ఇలాగున, సర్పము యొక్క క్రియలు మరియు సాతాను యొక్క ఆలోచనల...యొక్క కలయిక వలన అది జరిగెను.

ఆదికాండము 3 : 4-6

“అందుకు సర్పము - మీరు చావనే చావరు ఏలయనగా మీరు వాటిని తినుదినమున మీ కన్నులు తెరువబడుననియు, మీరు మంచి చెడ్డను ఎరిగినవారై దేవతలవలె ఉండురనియు దేవునికి తెలియుననియు స్త్రీతో చెప్పగా, స్త్రీ ఆ వృక్షము ఆహారమునకు మంచిదియు, కన్నులకు అందమైనదియు, వివేకమిచ్చు రమ్యమైనదియునై యుండుట చూచినపుడు ఆమె దాని ఫలములో కొన్ని తీసికొని తిని తనతో పాటు తన భర్తకును ఇచ్చెను అతడు కూడా తినెను.”



ఔను, “సర్పము ద్వారా వచ్చిన ఈ వంచనకరమైన అబద్ధము” హవ్వను వంచించినది.

ఇదే మొదటి అబద్ధమాయెను.

ఇలాగున సాతాను...”అబద్ధమునకు జనకుడాయెను” (యోహాను 8 : 44)



ఆదికాండము 3 : 1 లో సర్పముచే అడుగబడిన ప్రశ్న ద్వారా అవిధేయతయు, పాపమును ప్రవేశించెను.

ఇదే భూమి మీద లేచిన మొదటి
ప్రశ్న- సర్పము ద్వారా
“అడుగాబడినది”.

కాబటి, ప్రశ్నను సూచించుటకు ఉపయోగించు గుర్తు
కూడా సర్పము వంటి రూపమే కలిగియున్నది-

ఆదికాండము 3:6 వాక్యములో ఆదాము కూడ తినెను అని చదువుచున్నాము.
కాని హవ్వ వలె ఆదాము మోసగింపబడలేదు.
ఈ విషయాన్ని క్రింది వాక్యములో చదివినపుడు


1 తిమోతి 2 : 14

“మరియు ఆదాము మోసపరచబడలేదు కాని స్త్రీ మోసపరచబడి
అపరాధములో పడెను. ”

**ఆదాము మోసపరచబడలేదు అంటే ఎందుకు ఆ ఫలమును
తినవలెను ?**

ఆదాము హవ్వ మీద కలిగియున్న లోతైన ప్రేమను బట్టియే తన ప్రియమైన
భార్యను విడిచిపోయి ఇక జీవించలేననే ఉద్దేశ్యముతో అతడు ఆ ఫలమును తినెను.

నేడు అనేక దంపతులు విడిపోవుట
తట్టుకోలేక ఆత్మహత్య చేసుకొనుచున్నారు !



అలాగే ఆనాడు ఆదాము కూడ ఆత్మహత్య చేసుకొనెను.

ఔను, ఆదాము హవ్వ కోసం తన ప్రాణమును తానే స్వయముగా అప్పగించెను
అనగా వేరొక మాటలో చెప్పాలంటే తన భార్యకోసం ఆత్మహత్యనే చేసుకొన్నాడు..



ఆదాము, హవ్వ సృష్టింపబడక మునుపు వుండిన ఒంటరితనమును,
ఆమెతో కలిసియున్న దినమును పోల్చి చూసి ఒంటరిగా వుండుట కన్నా
లోబడక చనిపోవుటయే ఎన్నుకొన్నాడు. ఆదాము మరల ఒంటరిగా
వుండుట కంటే అవిధేయతయందు మరియు మరణము నందు హవ్వను
వెంబడించుటకు ఎంచుకొనెను.



తర్వాత ఏమి జరిగెను ?

దానికి జవాబు కోరకు క్రింది వాక్యమును చదువుదాం-

రోమా 5 : 12

“ఇట్లుండగా ఒక మనుష్యుని(ఆదాము) ద్వారా పాపమును, పాపము ద్వారా
మరణమును లోకములో ఏలాగు ప్రవేశించెనో,

ఔను, ఆదాము దేవునికి విరోధముగా పాపము చేసినందున అతడు
మరణమునకు పాత్రుడయ్యెను. కాని వాక్యము చదివినపుడు..

“... మనుష్యులందరు పాపము చేసినందున మరణము
అందరికి సంప్రాప్తమాయెను.”

☞ ఈ వాక్యము యొక్క అర్థమేమి ?

ఈ వాక్యమున మరణము అందరికి సంప్రాప్తమాయెను అని చదువుచున్నాము. అంటే అందరూ ఆదాము వలె పరిపూర్ణులుగా కలుగజేయబడి మనస్ఫూర్తిగా పాపము చేశారా ?

లేదే ! ఇక్కడ ఈ విషయము వినోదముగా వుండుట గమనించవలెను. క్రింది వాక్యమును చదువుదాం-

ఆదికాండము 3 : 23, 24

“దేవుడైన యెహోవా అతడు ఏ నేలనుండి తీయబడెనో దాని సేద్యపరచుటకు ఏదేను తోటలో నుండి అతని పంపివేసెను. అప్పుడాయన ఆదామును వెళ్లగొట్టి ఏదేను తోటకు తూర్పుదిక్కున కెరూబులను, జీవ వృక్షమునకు పోవు మార్గమును కాచుటకు ఇటు అటు తిరుగుచున్న ఖడ్గజ్వాలను నిలువబెట్టెను.”



ఆదాము హవ్వ పాపము చేసినందున శిక్షావిధికి లోనై మరణమునకు పాత్రులుగా ఏదేను తోటలో నుండి వెలివేయబడిరి.


ఆ స్థితిలోనే వారు పిల్లలను కనిరనియు, వారిలో మొదటివాడు కయూను అనియు క్రింద తెలిపిన వాక్యము ద్వారా చదువగలము.

ఆదికాండము 4 : 1

“ఆదాము తన భార్యయైన హవ్వను కూడినపుడు ఆమె గర్భవతియై కయీనును కని - యెహోవా దయవలన నేనొక మనుష్యుని సంపాదించుకొన్నాననెను.”

కాని ఆదాము పిల్లలు పరిపూర్ణులుగా పుట్టలేదు.

వారు పుట్టుకతో తమ తల్లిదండ్రులను పోలియుండిరి.



ఈ పాపమున మరియు మరణము ద్వారా శిక్షించబడిన స్థితి తమ తల్లిదండ్రుల నుండి సంక్రమించినది.

ఈ విషయాన్ని క్రింది వాక్యము ద్వారా స్పష్టముగా చదువుచున్నాము.

కీర్తన 51 : 5

“నేను పాపములో పుట్టినవాడను, పాపములోనే నా తల్లి నన్ను గర్భమున ధరించెను.”

పుట్టుక నుండే ఒక మనుష్యునికి పాపము వచ్చెనని లేదా వారసత్వమువల్ల సంక్రమించిన స్థితిని ఈ వాక్యము స్పష్టముగా చేప్పుచున్నది

ఈలాగున లోకము తండ్రియైన ఆదాము ద్వారాను, తల్లియైన ఊష ద్వారాను పాపమును, మరణమునే తీర్చును స్వతంత్రించుకొనెను. అనగా, పాపము తరతరాలుగా సంక్రమించుచున్నది.

దీనిని అర్థము చేసుకొంటే మనము యేసయ్య మాటను అర్థము చేసుకోగలము -

లూకా 9 : 60

“...మృతులు తమ మృతును పాతిపెట్టుకొననిమ్ము...”

ఇస్లామీయా సహోదరుడు వ్రాసిన...



“బైబిల్ యందున్న తప్పిదములు”

అనే పుస్తకములో పై వాక్యమును ఉదహరించుచున్నాడు.

అందులో ఆ ఇస్లామీయా సహోదరుడు మృతుడైన ఒకడు ఎలా వేరొక మృతుని పాతిపెట్టగలడు అని ప్రశ్నిస్తున్నాడు.



అంతేకాక ఈ మాటతో బైబిల్ను అవహేళన చేసెను

నేడు చాలామంది క్రైస్తవులు కూడా ఇలాగే కలవరపడుచు, ఇస్లామీయుల అభిప్రాయము సరియైనదని పొరబడుచున్నారు.

యేసు చెప్పిన మాటలొ ఖున్న సత్యమేమి?

ఆశ్చర్యము, మరణించిన ఇద్దరు లేదా మరణించిన ఒకడు ఎలాగున మరణించిన మరొకరిని పాతిపెట్టగలడు ?

అక్కడ ఒకడు మరణించియుండాలి మరొకరు మరణస్థితిలో సజీవుడై ఉన్నప్పుడే అది సాధ్యమగును.

ఔను, మరణ శిక్షకు పాత్రులైన సజీవులైయున్న లోకప్రజలను యేసుప్రభువు మృతులుగా ప్రస్తావిస్తున్నాడు, దేవుని దృష్టిలో వారు “సజీవముగానున్న” మృతులు. ఔను, మీరు బ్రదుకుటకు యోగ్యత కోల్పోయి యున్నారు.

ఇలాగున, మానవ జాతిలో రెండు విధమైన మరణ స్థితి యున్నది-



“సజీవముగా ఉన్న” మృతులు

ప్రాణములు విడిచి మంటి పాలగును “సజీవముగా ఉన్న” మృతులు, అది మరణశిక్షా విధిలో ఉన్న మరియు క్రమంగా మరణించుచున్న మానవా జాతి యొక్క సజీవ సభ్యులకు సూచన.



“మరణించిన” మృతులు

“మరణించిన” మృతులు,

అనగా అది తన ఆఖరి శ్వాసను విడిచి మరణశిక్షను నెరవేర్చిన వారికి

ప్రాణములు విడిచినవారు మరల మంటి పాలగుదురని వారిని గూర్చి చెప్పుదురు!!

కాబట్టి యేసు ప్రభువు ఇలా సెలవిచ్చెను -

“(బ్రదికియున్న) మృతులు తమ (మరణించిన)మృతులను పాతిపెట్టుదురు అనెను.”



మృతులైన మనుష్యులను మరల రక్షించుటకు

ఏమి చేయవలెను ?

దేవుని నియమము గూర్చి క్రింది వాక్యము ద్వారా చదువుకొందాం.

నిర్గమకాండము 21 : 23-25

“... ప్రాణమునకు ప్రాణము...”

ఔను, ఇప్పుడు మనుష్యుందరి విమోచన కోసం ఒక్క మనుష్యుని ప్రాణము బలియాగముగా లేక క్రయధనముగా అవసరమై యుండెను.

... ఒక ప్రాణమునకు బదులు ఒక ప్రాణము...

ఇప్పటికిని దేశ స్వాతంత్ర్యము కోసం తమ ప్రాణాలను త్యాగము చేసిన

సమర యోధులు లేదా త్యాగశీలులు చాలామంది వున్నారు.

అలాగే నేడు మానవులందరి విమోచన కోసం తమ ప్రాణం పెట్టుటకు
అనేకులు ముందుకు రాకుండా పోతారా ?



ఖచ్చితంగా చాలామంది వస్తారు !

అయితే, ఆదాము సంతానమెవ్వరును ఆ క్రయధనముగా ఇవ్వబడే
బలిగా అర్హులుకారు. ఎందుకు వారు అనర్హులు?

ఈ కారణమునే క్రింది వాక్యము
ద్వారా చదువుచున్నాము.

కీర్తన 49:7,8

“ఎవడును ఏ విధము
చేతనైనను తన సహోదరుని
విమోచింపలేడు, వాడు కుళ్లు
చూడక నిత్యము బ్రతుకునట్లు
వాని నిమిత్తము దేవుని
సన్నిధిని ప్రాయశ్చిత్తము
చేయగలవాడు ఎవడును
లేడు.”

.ఔను, ఇక్కడ ఒక విషయాన్ని చూశారా ! దీనికి గల కారణమేమి ?

ఆదాము సంతతిలో ఎవరును - ఆదాము పాపమునకు పూర్వముండిన
పరిపూర్ణ స్థితికి సమానులు కారు.

కాబట్టే ఆదాము సంతతిలో ఎవరును మానవులను విమోచించలేకపోయిరి.

**ఆదామును మరియు మానవులందరిని రక్షించుటకు
పరిపూర్ణ మనుష్యుడాకడు కావలెను.**

కావున, మానవ జాతిని మరణపు శిక్షా విధి నుండి విమోచించుటకు రక్షణ
క్రయధనమును చెల్లించదగినవారెవరు ?

నిశ్చయముగా మానవులలో ఎవరును అర్హులు కాదు ?
తర్వాత ఎవరు ముందుకు వచ్చి, సహాయము చేసి రక్షించగలడు ?

ఔను, దేవుడొక్కడే ఇది చేయగలడు !

దేవుడు మానవులను ఎలాగున రక్షించెనని
క్రింది వాక్యము ద్వారా చదువగలము.

హెబ్రీయా 13 : 14

“పాతాళవశములో నుండి నేను వారిని విమోచింతును, మృత్యువు నుండి
నేను వారిని విమోచింతును.”

దేవుడెలా ఇది చేస్తాడు ? - ఒక విమోచకుని పరలోకములో నుండి పంపి ఆ
మానవులను విడిపించగలడు. చదువుదాం-

యోహాను 3 : 16

“దేవుడు లోకమును ఎంతో ప్రేమించెను. కాగా ఆయన తన అద్వితీయ
కుమారుని యందు విశ్వాసముంచు ప్రతివాడును నశింపక నిత్యజీవము
పొందునట్లు ఆయనను అనుగ్రహించెను.”

ఔను, దేవుడు తన ఏకైక కుమారుడగు యేసు ప్రభువుని మానవులందరి
కోసం విమోచన క్రయధనముగా అర్పించెను.

అందరికి తెలిసిన ఈ వాక్యము యొక్క అంతరార్థము/నేపథ్యమును
అర్థముచేసుకొన్నారా?

సరిసాటియైన ధర లేదా క్రయధనముగా మానవుల కోసం తన కుమారుని
అనుగ్రహించి, లోకముపై అతిగొప్ప ప్రేమను ఎలా వెల్లడిచేసెను.



“దేవుడు లోకమును ఎంతో ప్రేమించెను.”

అదే సమయమున పరలోకమందున్న యేసుక్రీస్తు, మనుష్యుడగు ఆదామునకు



సరిసాటియైన విమోచన క్రయధనముగా

తన్ను ఎలా సమర్పించుకోగలడు ? చదువుదాం-



అదే సమయమున పరలోకమందున్న
యేసుక్రీస్తు, మనుష్యుడగు ఆదామునకు
సరిసాటియైన ఐమోవన క్రయధనముగా తన్ను
ఎలా సమర్పించుకొగలడు ? చదువుదం-

క్రీస్తున 8 : 5

“దేవుని (మూలభాషలో దేవదూతల కన్నా) కంటే వానిని కొంచెము తక్కువ వానిగా
చేసియున్నారు. మహిమా ప్రభావముతో వానికి కిరీటము ధరింపజేసియున్నావు.”

ఔను, ఇక్కడ మనుష్యుని దేవదూతల కంటే
“కొంచెము” తక్కువ వానికి సృష్టించెనని
చదువుచున్నాము!

అలాగున్నప్పుడు పరలోకము నుండి వచ్చిన యేసు
ఎట్లు ఆదామునకు సరిసాటి క్రయధనముగా
వుండగలడు ?



అంతేకాక ఆయన

దేవదూతందలికన్నా పైవాడుగా
ఉండెను కదా, మరి ఎలా ఆదామునకు
సరిసాటియగు ప్రాణమునకు
ప్రాణముగా వర్తించగలడు?



హేబ్రీ 2 : 9

“దేవుని కృప వలన ఆయన(యేసు) ప్రతి మనుష్యుని కొరకు మరణము అనుభవించునట్లు దూత కంటే కొంచెము తక్కువవాడుగా చేయబడిన యేసు మరణము పొందినందున....”

ఔను, యేసు ఆదాము వలె పరిపూర్ణ మనుష్యుడిగా లోకమునకు వచ్చెను (లేక) మారెను. అంతేకాక ఆయన ఈ లోకమందు జన్మించినపుడు -

హేబ్రీ 7:26లో “పవిత్రుడును, నిర్దోషియు, నిష్కల్మషుడును, పాపులో చేరక ప్రత్యేకముగా ఉన్నవాడును...” మనకు సరిపోయినవాడు.

యోహాను 1:3వ వాక్యములో

“కలిగియున్నదేదియు ఆయన లేకుండు కలుగలేదు” అయున్నప్పటికిని ఆయన మరియు గర్భంలో పిండం అయ్యాడు.

ఫిలిప్పి. 2 : 7

“మనుష్యుల పోలికగా పుట్టి, దాసుని స్వరూపమును ధరించుకొని, తన్ను తానే రిక్తునిగా చెసికొనెను.”




ఈయన “రెండవ ఆదాముగా” పిలువబడెను (1 కొరింథీ 15 : 45). ఈ లోకమున ఈ రెండవ పరిపూర్ణ మనుష్యునిగా జీవించెను !

“ఇందువిషయమై-ఆదామను మొదటి మనుష్యుడు జీవించు ప్రాణి ఆయెనని వ్రాయబడియున్నది. కడపటి ఆదాము జీవింపజేయు అత్త ఆయెను.”



కాబట్టి, ఆదామునకు సరిసాటియైన క్రయధనము
కనుగొనబడినది !
ఔను!... “ప్రాణమునకు ప్రాణము” కనుగొనబడినది !

ఇదియే విమోచన క్రయధన వియమము



ఆదాము

యేసుక్రీస్తు

మార్కు 10 : 45

“మనుష్య కుమారుడు పరిచారము చేయించుకొనుటకు రాలేదు గాని పరిచారము చేయుటకును, అనేకులకు ప్రతిగా విమోచన క్రయధనముగా తన ప్రాణము ఇచ్చుటకు వచ్చెననెను.”

మనము ఈ పాఠ్యాంశమును ముగించుకొనుటకు ముందుగా మన మహారక్షకుని గూర్చియు, ఆయన చేసిన బలియాగము యొక్క తోతైన అర్థమును ధ్యానించుకొందాం.

“శరీరధారిగా” ఏళ్ళుటకు ముందుగా యేసు ఏ స్థితిలో ఉండెను ?

2 కొరింథీ 8 : 9

“ఆయన ధనవంతుడైయుండియు మీరు తన దారిద్ర్యమువలన ధనవంతు కావలెనని, మీ నిమిత్తము దరిద్రుడాయెను. ”



దీని అర్థయేమిటి?

ఈ వాక్యము యొక్క విశదీకరణ మనమొక ఉదాహరణ ద్వారా తెలుసుకొనవచ్చు.

ఒకవేళ ఆదాము పరిపూర్ణ స్థితిలో సృష్టించబడినదానిని మనము 100 శాతముగా పరిగణిస్తే ఆయన కుమారులైన కయీను, హేబేలు వాటి నుండి కొంచెము తక్కువగా ఉండవలెను అంటే 90 నుండి 95గా వుంటారు.


అప్పటి నుండి ఆదాములో నున్న పరిపూర్ణ స్థితి నుండి క్రమేనా అధిక అధికముగా నాశనము చేయబడి, ఇప్పుడు పతన స్థితిలో వున్నాము.

అంటే మన పరిపూర్ణ స్థితి ఇప్పుడు 10 మరియు 1 శాతము మధ్యలో వుండవచ్చు.

కొందరు ఇంకా అధిక పతన స్థితిలో ఉన్నారు, దిగజారిన మానవ బిచ్చగాళ్ళు మరియు రోజంతా సరా త్రాగుతూనే ఉండు త్రాగుబోతులు మరియు అల్లరిమూకలు దీనికంటే తక్కువగా 1/4, 1/2 శాతమునకు సమానముగా వుండవచ్చును. ఇలాగున మనము మానవ జాతిని పరిగణించగలము.


యేసు ప్రభువు యొక్క పరలోకమందలి దైవికమైన స్వభావము యొక్క పరిపూర్ణ స్థితిని 100,000గా ఇంచుమించు లెక్కించెదము !!

ఈ విషయములను గూర్చిన చిత్రపటము క్రింద చూద్దాం.



ఆయన తన్నుతాను తగ్గించుకొని తన స్థితిని తక్కువ చేసుకొనెను

“ఆయన ధనవంతుడై యుండియు మీకొరకు దరిద్రుడాయెను”



ఔను, 100,000 కు 100కు మధ్య నున్న తేడాను చూడండి. మన ప్రభువు విమోచన క్రయధనముగా అప్పగింపబడుటకు ఎలాంటి మహిమకరమైన స్థితిలో నుండి తన్ను తాను తగ్గించుకొన్నాడు.

ఔను, ఆయన “ఐశ్వర్యసంపన్నుడగు” ఉన్నత జీవితము నుండి తన్నుతాను ఎంతగానో “హీనదశకు” తగ్గించుకొన్నాడు.

ఇంకను యేసు చేసిన పరిపూర్ణ అనేక విషయాలను క్రింది వాక్యము ద్వారా చదువుకొందాం.

ఫిలిప్పీ 2 : 7

“మనుష్యుల పోలికగా పుట్టి, దాసుని స్వరూపమును ధరించుకొని, తన్నుతానే రిక్తునిగా చేసికొనెను. ’



ఈ వాక్యము యొక్క భావమేమి ?

ఒక చిన్న ఉదాహరణ ద్వారా మనము పై వాక్యములోని లోతైన అభిప్రాయమును తేలికగా తెలుసుకోగలము.



నిజాముగా ఈ ప్రపంచము ఎంత పెద్దది?

మనము జీవిస్తున్న ఈ భూమిమీద అనేక జీవరాసులు జీవించుచున్నది !!

ఇక్కడ చేపల ప్రపంచము, జంతు ప్రపంచము, పక్షుల ప్రపంచము, పురుగుల ప్రపంచము అని ఒక్కొక్క జీవరాశి ఒక్కో ప్రపంచము కలిగి యున్నది.

ఇందులో పురుగుల ప్రపంచములో ఒకరకమైన జీవరాశి బొద్దింక:- ఈ బొద్దింక అందరిచే అసహ్యించు కొనబడే పురుగు.





అసహ్యమైన, దుర్వాసన, కంపు కొట్టే ప్రదేశాలలో మూలలో వీటిని చూడొచ్చు.

మనము ఈ బొద్దింక లోకమును గూర్చి చూశామంటే.

వాటి లోకము వేగముగా వ్యాపించే లోకము.

వాటికోసం చీకటి ప్రదేశాలు మూల ప్రాంతాలు వాటి యొక్క నివాసము.



వాటికి కుటుంబము ఉంటుందా?... అవి చిన్నవి పెద్దవి భేదము లేకుండా కుటుంబముగా జీవిస్తాయి.

వాటి ఆహారము కొరకు చురుకుగా పనిచేస్తుంటాయి.

ఇలాగున వేగవంతముగా వున్న అసహ్యకరమైన బొద్దింక కోసం ఒక రక్షకుడు మరియు విమోచకుడు కావాలనే పరిస్థితిని ఉహించి చూడండి!



మనుష్యులలో నుండి ఎవరైనా బొద్దింక ప్రపంచమును మార్చుటకు తనకు తనే అప్పగించుకొని ఆ బొద్దింక వలె మారి అనేక

ఆ బొద్దింక లోకమును విమోచించుట కొరకు భయంకరమైన మరణము పొందుటకు సమ్మతిస్తాడా ?

మీరు వాటికి సిద్ధమా ?



బొద్దింక పరిస్థితిని, వాటి తిండిని ఆలోచించి చూడండి, అవి వున్న స్థలమును చూశామంటే ఖచ్చితంగా మనము ఒప్పుకొనము.



ఒక్కసారి దానిని గూర్చి ఉహించి చూడండి!

**ఇలాగే ఏరలాకమందున్న మన ప్రభువైన యేసుకు భూమిమీద
పాపుల పరిస్థితి ఆ బాద్ధింక పరిస్థితి వలెనే కనబడెను.**

→ జను బొద్దింక పరిస్థితి వలెనే కనబడెను.



జెరా! ఎంత గొప్ప విమోచకుడు!


మిమ్మల్ని మీరు ప్రతిరోజు క్రమేనా
దరిద్రులగుటను ఉపించి చూడండి.

→ మీరు ఇష్టపడిన ఆహారము తినలేరు

**→ మీకిష్టమైన బట్టలు మరియు పాదరక్షలను
వేసుకొనలేరు**

**→ మీకిష్టమైన చోటికి ప్రయాణము
చేయలేరు.**

**→ అవసరమైతే మురికివాడలో
నివసించవలసిన స్థితి కలుగును**



కాని మన ప్రభువైన యేసుక్రీస్తు మన కొరకు ఈ లోకమున సమస్తమును
సహించుకొని జీవించెను.

**కాబట్టి దేవుడు ఆయనను లాకమందున్న ప్రజందరి క్రోసం
విమోచన క్రయధనబలిగా అట్టగించెను-
“ప్రాణమునకు ప్రాణము”**

**→ మరియు మనుష్యుందరికోసం దేవుడు నియమించిన ఈ
సంపూర్ణ రక్షణ యొక్క దైవిక నియమమును క్రింది వాక్యము
ద్వారా తెలుసుకొనగము.**

1 కొరింథీ 15 : 21,22

“మనుష్యుని ద్వారా మరణము వచ్చెను గనుక మనుష్యుని ద్వారానే మృతులు పునరుత్థానమును కలిగెను. ఆదాము నందు అందరు ఏలాగు మృతిపొందు చున్నారో, ఆలాగుననే క్రీస్తునందు అందరు బ్రదికింపబడుచున్నారు.”

ఔను! ఒక మనుష్యుని ద్వారా అందరికి పాపము వచ్చినట్లు మనకు ఒక మనుష్యుని ద్వారానే అందరికి విమోచన కలిగినది.

ఈ ఇద్దరు ఎవరు అనే విషయాన్ని క్రింది వాక్యము తెలుపుచున్నది.

1 కొరింథీ 15:22 - “ఆదాము నందు అందరు ఏలాగు మృతిపొందుచున్నారో, ఆలాగుననే క్రీస్తునందు అందరు బ్రదికింపబడుచున్నారు.”

పై తెలిపిన వాక్యములలో చెప్పబడిన “అందరు” ఎవరు ?

ఔను, వీరు ఆదాము సంతతి యగు ప్రపంచములోని మానవ జాతి.



నేడు వీరిని హిందూవులు, ముస్లిములు, బౌద్ధమతస్తులు, జైన్ మతస్తులు, క్రైస్తవులు, నాస్తికులు, అని అనేక మతమును అవలంబించినవారుగా పిలువబడుచున్నారు.

ఔను, ఇదే అతిగొప్ప సువార్త !



“ఇదిగో ప్రజలందరికిని కలుగబోవు మహాసంతోషకరమైన సువర్తమానము మీకు తెలియజేయుచున్నానని” లుకా 2 : 10లో చెప్పబడిన సువార్త.



ఔను, ఆదాము సంతతికి ఈ వాక్యమే రుజువు!

యేసుక్రీస్తు మరణము ద్వారా వచ్చే ఆశీర్వాదము, సంతోషమును పొందుకొనుటకు ఆదాము సంతానముగా ఉంటే చాలు.



యేసుక్రీస్తు సిలువ మరణము ఆదాము ద్వారా వచ్చిన సంతతి యగు మానవులందరి కోసం అనే మాట చూస్తున్నాము.



ఇక మనము మొదట చదివిన వాక్యాన్ని మరలా చూద్దాం

యోహాను 12: 32

“నేను భూమిమీద నుండి పైకెత్తబడిన యెడల అందరిని నా యొద్దకు ఆకర్షించుకొందునని చెప్పెను.”

ఔను, నేడు మానవాళి శిక్షా విధి నుండి యేసుప్రభువు ఎలాగున సిలువ మరణము ద్వారా “సర్వలోక ప్రజలను తనవైపు ఆకర్షించుకొనుననియు” లేదా విమోచించెననియు లేదా అందరిని రక్షించెననియు, చూశాము.

దేవుడు తన కాలమున మనుష్యులందరిని మరణశాసనము నుండి విడిపించి తన రక్తము ద్వారా పునరుత్థానమును గూర్చిన నిరీక్షణను ఇచ్చెనని చూశాము.

ఔను, మరణము నుండి అందరూ పునరుత్థానములో లేచెదరు.

ఈ సువార్తను మీ ఇరుగుపొరుగువారికి మరియు స్నేహితులందరికి చెప్పండి.

అయితే, ఈ పునరుత్థానము ఎలా నెరవేరుతుంది... అప్పటి
పరిస్థితులు ఎలాగుండును ?

ఔను, ఈ రోజు పాఠ్యాంశముగా విమోచన క్రయధనమును
గూర్చి చదివితమి.


ఇది “సిలువను గూర్చిన మర్మము” అను పాఠము యొక్క
మొదటి భాగము.

మనము రెండవ భాగమునందు విమోచన క్రయధనము యొక్క క్రియలు
వాటి లాభమును గూర్చి తెలుసుకొందుము గాక !



ఆమెన్ !





For Private Circulation Only

NOT FOR SALE